

ጄይ ሰንበት ዘትንግኤ

ሚያዝያ 28 2010 ዓ.ም. (5/06/2018)

መዝሙር: “አርአዮ ሥልጣኖ...“ንጉሥ ናይ ነገስታት ጎይታ ናይ ግዙአት ስላጣኑ ኣብ ልዕሊ ሞት ኣርአየ፤ ሊቃነ መላእኽቲ እና ኣመስገኑ ኣብ ቅድሚኡ ብራዕዲ ይሰግዱሉ፤ ኢየሱስ በታ ክሕዝዎ ዝመጽኡላ ለይቲ ከም ሰራቓይ ክትሕዙኒ መጻእኩም በሎም። ኣትዕግስትን ትሕትናና ብሰንኪ ፍቕርና ናብ ሞት ዝበጻሕካ፤ ንሕና እውን ቅድስቲ ብዓልና ፋሲካ ብሓጎስ ንገብር፤ ሥልጣኑ ኣብ ልዕሊ ሞት ኣርአየ ገባር ሕይወት ክርስቶስ”።

ንባባት: ፩ቆሮ 15:50-ፍ፤ 1ዮሐ 3:18-24፤ ግ.ሓ. 9:26-31፤ ዮሐ 15:1-8

ሰብከት: “እስመ ሰበረ ኅግዳት ብርት፤ ወቀጥቀጠ መናሥግተ ዘኃጊን፤ ወተወክፎሙ እምፍኖተ ጌጋዮሙ”። “ካብ ጸበባእም ኣናገፎም፤ ካብ ጸልማትን ጓህን ኣውፅእም መቓቓሖም ከኣ ሰባበሮ” (መዝ. 107:13-14)

ኣብዚ ጄይ ሰንበት ዘትንግኤ ቤተ ክርስቲያን እተዘኻኸረና ኣብ ክርስቶስ ኣሚና ምስኡ ክነብር እንከሎና እቲ ሓቀኛ ተኸሊ ወይኒና ዝኾነ ኣምላኽ ምሳና ይነብር ንሕና ኸኣ ምስኡ ከም እንነብር ትነግረና። ሎሚ ምስቲ ሓቀኛ ተኸሊ ወይንና ዝኾነ ክርስቶስ ዘሎና ርክብ ክነስተንትን ከምኡ ኣብ ሕይወትናን ኣብ ሕይወት ካልኣት ኣሕዋትና ዘምጽኦ ጸጋ በረኸትን ርኪና ክንክእል እሞ ሽዑ ምስኡ ድልዱል ርክብ ክንፈጥር ዘዘኻር ሰንበት እዩ።

ካብ ግ.ሓ. ዝተነበና ሓደ ኣገዳሲ ነገር እንርኢ ጳውሎስ ቅጽበታዊ ለውጢ ምስ ገበረ ሕይወቱ ብምሉእ ቀይሩ። ብስም ኢየሱስ ኣሚኑ ዓቢ ሰባኻይ ኮይኑ። ኣብ ተልእኮኡ ከዮፍረየ ክሓልፍ ስለ ዘይደለ ለይትን መዓልትን ከየዕረፈ ኣብ ኩሉ ሰቢኹ። ቀሊጢኡ ካብ ሳውል እቲ ኣሳዳዲ ዝነበረ ኣብ ጳውሎስ ሰባኹ፤ ኣበሳራይ ሰናይ ዜና ወንጌል ክርስቶስ ኮይኑ። ፍረ ናይ ኢቲ ጽኑዕ እምነቱን ዘይሕለል ስብከቱን ትምህርቱን ጽሑፋቱን ክሳብ ሎሚ ኣብ ምሕዳስ ሕይወትን ስብከተ ወንጌልን ዓቢ ኣበርክቶ ይገብር እሎ። ንሱ ዕውት ዝኾነ “ድልዱል ጩንፈር” ኣብ ክርስቶስ ኮይኑ ስለ ዝሰርሓ እዩ። ንሱ ምስ ክርስቶስ ጥራሕ ኣይኮነን ነሩ ብኹሉ ስርሑን ግብሩን ጽቡቕን ብዙሕን ፍረ ኣፍርዩ።

እቶም ቀዳሞት ክርስቲያን ኣብ መጀመርያ ንጳውሎስ ኣይኣመንዎን ምናልባት ከታልሎም ከይከውን ፈሪሖም ክቕበልዎ ኣይደልዩን እንተ ኾነ ኣብ ክርስቶስ ዘለዎ ፍቕርን እምነትን ኣብ ግብሪ ከርእዮም ምስ ጀመረ ብፍላይ ኣብታ ማሕበር ዘርአዮ ፍቕርን ኣገልግሎትን ቀልጢፎም ክኣምኑ ክኢሎም። ብዘይ ፍርሒ ክሳብ ሕይወቱ ኣብ ሞት ዘሰግእ ክሰብኽ ምስ ረአዩ፤ ፍረ እምነቱን ከምኡ ፍቕሩ ኣብ ግብሪ ምስ ረአዩ፤ ካብኡ ንድሓር ኢየሱስ ጎይታኡ ከም ዝኾነ ኣሚኖም። ጳውሎስ ብስብከቱን ብኹሉ ተልእኮኡን ንብዙሓት ኣብ እምነት ክርስቶስ ኣምጺኡ እዚ ኹሉ ሕይወቱ ሓቀኛ ምስክርን ዘፍረየን ምዃኑ ይገልጽ። ንሱ ድልዱል ጩንፈር እሞ እቲ ካብኡ ዝድለ ዘፍረየ እዩ። ኣብነት ነፍስወከፍና ኸኣ እዩ።

ኣብ ካልኣይቲ ንባብ ካብ ፩ዮሐንስ ኣብ ሕይወትና ከም ክርስቲያን ኣፍረይቲ ክንከውን እንተ ኾና ከመይ ዝበልና ክንከውን ከምዝግብኣና ክንርኢ ይሕግዘና። “ደቀይ ብግብርን ብሓቕን እምበር

ብቻልን ብልሳንን አይንፋቸር፤ ካብ ሓቂ ምዃና ኸአ በዚ ኸንፍለጥ ኢና” (1ዮሐ 3:19)። ብኸልእ አገላልጻ ዮሐንስ “ግብሪ ካብ ቃላት ንላዕሊ ይዛረብ” እዩ ዝብለና ዘሎ። ንቃል አምላኽ ኣብ ግብሪ ክሳብ ዘዩርአናዮ ነኸብሮ ነፍቅሮ ክንብል አይ ክአልን እዩ። አፍሪና ክንብል ምስ አምላኽ ቀጻሊ ርክብ ክህልወና እሞ ዝርአ ፍሪ እንፍሪ ክንከውን አሎና። እዚ እዩ ንልቢ ሰባት ዝትንክፍን ንሰባት ዝቕይርን፤ ስለዚ ሓቅን ግብርዊ ዝኾነ ነገር ክርአ አለዎ። ዮሐንስ ነዚ ኣሕጺሩ ክነግረና እንከሎ “ትእዛዙ ከምቲ ንሱ ዝአዘዘና ገርና ብስም ወዱ ኢየሱስ ክርስቶስ ክንአምንን ንሓድሕድናውን ክንፋቸርን እዩ፤ እቲ ትእዛዛት እግዚአብሔር ዝሕሉ እግዚአብሔር ኣብኡ ይነብር፤ ንሱውን ኣብ እግዚአብሔር ይነብር” (1ዮሐ 3:23)። ብኸልእ አዘራርባ ኣብ ቅድሚ ክርስቶስ መን ምዃና ክነረጋግጽ እንተ ኾና ኣብ ልዕሊ ካልኣት ሰባት ጭቡጥን ሓቅን ዝኾነ ፍቕርን ልግስን ከነርኢ አሎና። እዚ ንገብር እንተ ኾና ብሓቂ ኣብ ክርስቶስን ከም ዘሎና መረጋገጺ እዩ።

ኣብ ናይ ሎሚ ወንጌል ኢየሱስ ብምሳሌ ወይንን ጨንፈርን ገሩ ምስኡ ሓቢርና ክነብር እንከሎና ሕይወት ዝህብ ጸግኡ አባና ከምዝመሓለፍና ምስኡ ርክብ እንተ ዘይብልና ግን ደርቂ መንፈስ ኣጥቂዑና ከም እንመውት እዩ ዝነግረና።

ኣብ ብሉይ ኪዳን ኣብ ብዙሕ እስራኤል ከም ተኸሊ ወይኒ አምሲሉ ዝገልጽ ንረክብ። ኣብ **ኢሳያስ 5:1-7** ዘሎ እንተ ኣንቡብና እስራኤል ብተኸሊ ወይኒ ተመሲላ ንርኢ። ኣብ **ኤርምያስ 2:21** “ካብ ጥዑም ዝዓይነቱ ወይኒ ወሲደ ከም ኅሩይ ሓረግ ወይኒ ገረ ተኸልኩኺ ከመይ ኢልኪ ድኣ ኣብ መጺጽ ወይኒ ተለወጥኪ” ይብል። **ሆሴዕ** ነቢ ኸአ “ህዝቢ እስራኤል ከም ብዙኅ ዝጨናፍሩን ብዙኅ ፍሪ ዚፈርን ተኸሊ ወይኒ እዩ” (ሆሴዕ 10:1)። ተኸሊ ወይኒ አርማ መንግስቲ እስራኤል ኮይና። ኣብ ናይ መቃባውያን ገንዘብ ከም ምልክት ተሳኢላ ንረኸባ። ሓደ ካብቲ ንቤተ መቐደስ ዘገርም ዝገብሮ ኣብ ልዕሊ እቲ ቅዱስ ቦታ ብቕድሚት ወርቃዊ ስእሊ ወይኒ ይርከቦ። ስለዚ ወይኒ ቀንዲ ናይ አይሁድ ምልክት ኣብ ኩሉ ታሪኽም እዩ። ኣብ ምሉእ ምድረ እስራኤል ወይኒ ይበቁል፤ ስለዚ ኸአ ኢየሱስ ብዛዕባ ተኸሊ ወይኒ ክዛረቦም እንከሎ ብቐሊል ይርድእዎ ነሮም። ጠባያት ናይ ወይኒ ምእስ ከም ዝቕምቀም ነቲ ሕማቕ ጨንፈር ክምቅዝዎ ከምዘለዎም ነቲ ፍሪ ዝህብ ከአ ክሓድግዎ ኩሎም ዝፈልጥዎ እዩ። ኣብ ተኸሊ ወይኒ ሓደ ፍሪ ዝህብ ጨንፈር ካልእ ከአ ፍሪ ዘይህብ ጨንፈር አልኦ ስለዚ አለሊኻ ምኽኣል የድሊ። እቲ ፍሪ ዘይህብ ጨንፈር ተቐሪጹ ይድርብ ድሕሪ ዘይተአለ እቲ ተኸሊ ፍሪ ክህብ አይክእልን እዩ።

ኢየሱስ ንኹሎም ዝሰምዕዎ ዝነበሩ ንኹሎም ዝኸተልዎ ከምዚ ጉዕዞ ክጉዓዙ ነገርዎም። ገለ ካብ ተኸተልቱ ጽቡቕ ፍሪ ዝፈርዩ እዮም ገለ ኸአ ጽቡቕ ዘይፈርዩ ከምዘለዉ ክፈልጡ ነዚ ብግሁድ ሓቢርዎም። ጽቡቕ ፍሪ ክንፈሪ ቀጻሊ ምጽልጻል የድልየና። ኣብ ሕይወትና ክአ አፍሪይቲ ከይንኸውን ዝግግተና ብዙሕ ነገር አሎ በዚ ኸአ ካብ ምንጭና ዝኾነ ክርስቶስ ተፈሊናን ንነብር ሎሚ ነቲ ዘይፈሪ ነገራትና ክንአልዮ እዎኑ እዩ። አፍሪዩ ከይከውን ዝግግተኒ እንታይ አሎ?

ወንጌል ብቐጻሊ ጸኒዕና ድልዱሉ ርክብ ምስቲ ጉንዲ ሕይወትና ዝኾነ ክርስቶስ ክንገብር ዝጽውዕ እዩ። ኣብ መንጎናን ኣብ መንጎ ክርስቶስን ክህሉ ዝግብኦ ርክብ ኣብ መዓልታዊ ሕይወትናን ተግባራትና እዩ ዝግለጽ። እዚ ኸአ ከምቲ ኣብ መንጎ ኦምን ጨንፈርን ዘሎ ርክብ እዩ። ዝኾነ ጨንፈር ፍሪ ከፍሪ ምስ ኦም ርክብ ክህልዎ አለዎ ካብ ኦሙ ዝተፈንጨለ ጨንፈር ሓንቲ ፍሪ አይፈሪን እዩ እኳ ድኣ ኣብ ሓቂ እዩ ዝድርብ። ልክዕ ከምኡ ኣብ መንፈሳዊ ሕይወትና ከም ክርስትያን ምስ ክርስቶስ እቲ ኦምና ዝኾነ ብስሙ ዝተጠመቐና ምስኡ ቀጻልን ሕያውን ርክብ እንተ ዘይብልና ከነፍሪ አይክእልን እዩ። ኣብዚ ሓደ አገዳሲ ነገር አሎ ምስ ክርስቶስ ምዃን

ክንብል እንከሎና ዓላማ አለዎ ፍረ ክነፍሪ ምእንቲ እዩ እምበር ብስም ናይ ክርስቶስ ኮና ዘይነፍሪ ክንከውን ንኸእል ኢና። ፍረ ክነፍሪ ማለት ከአ ኣብ ኩሉ ሰናይ ግብሪ ምሕዋስ ንኹሉ እቲ ፍቕሪ ሰላም ቅድስና፣ ንጹሕ ክብረት፣ ንአምላኽን ሓውናን ምፍቃር፣ ከምኡ ብዙሕ ካልእ ነገራት ንልቢ ካልኣት ዝትንክፍ እዎ ኣብ አምላኽ ዝመልስ ምግባር ማለት እዩ።

ፍቕሪ ኣብ ተግባር፡

ቅዱስ ዮሐንስ ፍቕሪ ኣብ ግብሪ ጥራሕ እያ እትግለጽ ይብለና። ኢየሱስ ምሳና ከምዘሎ ዘረጋግጸልና ፍቕሪ ኣብ ግብሪ እነርእ እንተ ኾና ጥራሕ እዩ። ብዙሕ ጊዜ ብቀለግሎም ሰብ ከይብለኒ ኢልና ልብና ርሒቑን ጸሊኡን እንከሎ ዘፍቅርና ክንመስል ንደሊ ኢና እዚ ግን ርእስኻ ምጥፍፋእ እዩ። ፍቕሪ ብቻል ብግብሪ ክትግለጽ አልአ። እዚ ኣብ ባህሪ ኤለርቲክ ከም መርድኢ ክንጥቀመሉ ንኸእል። ሓደ ሰብ ድልዱል ናይ ጎማ ሳእኒ ገሩ እንከሎ ንሓይሊ ኤለትሪክ እንተ ሓዘ እቲ ኤለትሪክ ብሰውነቱ ስለ ዘይሓልፍ ሓንቲ አይገብሮን እዩ። እንተ ኾነ ጥራሕ እግሩ ኣብ ጥቕኡ ማይ እንከሎ ንኤለትሪክ እንተ ሓዘ ወላ ክሳብ ሞት ዘብጽሕ ድንገት ከስዕበሉ ይኸእል።

ኤለትሪክ ብአይ አቢሉ እንተ ዘይሓለፈ አባይ የለን ማለት እዩ። ፍቕሪ አምላኽ ከአ ልክዕ ከምኡ እዩ። ነቲ አምላኽ ናባይ ዘመሓላልፎ ፍቕሪ ብአይ አቢሉ ናብ ካልኣት ክሓልፍ እንተ ዘይከለ ናባይ እውን ክመጽእ አይክእልን እዩ። አነ ፍቕሪ አምላኽ ከስተማቕር ክምከረሉ እንተ ኾይነ ካልኣት ልክዕ ከማይ ክምከሩሉን ከስተማቕርዎን አለዎም። ኣብዚ ወላ ንሓደ ሰብ ክፈሊ የብለይን ምኽንያቱ እግዚአብሔር ንሓደ ሰብ ዝፈሊ ስለ ዘይኮነ።

ከምዚ ክንገብር ከሎና ጥራሕ ኢና ሕያዎትን ጥዑያትን እንኸውን። ጥዑያት ሕያዎት እንኸውን ፍቕሪ አምላኽ ብአናን አባናን ገሩ ስለ ዝግዱ እዩ። ንሕና ብዙሕ ጊዜ ብአንጻሩ ኢና እንርእዮ “መጀመርያ ጥዑይን ሕያዎይን እንተ ኾንይነ ድሕሪኡ አምላኽ የፍቕረኒ ንብል”። ኣብ አምላኽ ግን ከምኡ አይኮነን ንሱ ዘፍቅረኒ ኣብ ግብሪይ ተመርኩሱ አይኮነን፤ ዘፍቅረኒ ንሱ ብርእሱ ፍቕሪ ስለ ዝኾነ እዩ። አምላኽ ብግብርና አይጽሎን እዩ። አነ ጽቡቕ ዝገብር ፍቕሩ አባይ ክግዱ ስለ ዘፍቀድኩ እዩ። ሕማቕ ክገብር ከሎኹ ንፍቕሪ አምላኽ እግጽዎ ልቦይ አይከፍትን ሽዑ ብናተይ መገዲ እምራሕ እዚ ኸአ መንፈሳዊ ሞት የስዕበለይ።

ብግብሪይ ንፍቕሪ አምላኽ ክረኽቦ እኸእል እየ ዝብል ክንሓድጎ አሎና። አምላኽ ሕያዎይ ስለ ዝኾንኩ አይኮነን ዘፍቅረኒ። አነ ሕያዎይ ዝኸውን ዘሎኹ ፍቕሪ አምላኽ ብአይን አባይን ክግዱ ስለ ዘፍቀድኩ እዩ። ኣብ ገለ እዋን ኣብ ግብሪ ቃላት እውን ይሕውስ እዩ። ኣብ ገለ እዋን ንሰባት ፍቕርና ብግብሪ ዝያዳ ክንገልጸሎም ንኸእል ኣብ ብቃላትና እውን ክንገልጸ አሎና። ወለዲ ንደቆም በቲ ዝገብሩሎም ሓልዮትን ምእንትአም ብዘውጽእዎ ብዙሕ ወጻኢታት ፍቕሮም ክገልጹሎም ይኸእሉ እዮም ግን ኣብ ገለ እዋን ከአ ብኸምዚ ዝሓለፉ ብዙሕ ጊዜ ነቲ ዝግበረሎም ከም ግቡእን ብዙሕ ዋጋ ከይሃብዎ ዝግብዩ አለዉ ስለዚ ቃላት የድሊ እዩ። ክትነግሮም ዝበለጸ እዩ።

ኣብ መወዳእታ ናይ ሎሚ ሰንበት ንርእስና ነዞም ዝስዕቡ ሕቶታት ክንሓትት ዕድል ይኸፍተልና። ምስ ኢየሱስ መድኅነይ ከመይ ዝበለ ርክብ አሎኒ? ምስኡ ርክብ አሎኒዶ ወይስ ኣብ ገለ ዝፈላለየኒ ነገር ገረ አሎኹ? ምስ ኢየሱስ ዘሎኒ ርክብ ምስ ኣብ ከባቢአይ ዘለዉ ሰባት ይሕግዝድዩ? እዚ ሕቶታት አገዳሲ እዩ ምኽንያቱ ኣብ ኢየሱስ እአምንን ምስኡ አሎኹ እናበልና ምስ ኣብ ከባቢና ወይ እውን ምሳና ዘለዉ ኣብ ጽልኢ ክንህሉ ይክአል ወይ እውን ኣብ ከባቢና ከቢድ ጸገም ወይ ስእነት ወይ እውን ሓገዝ ዘድልዮም እንከሎ ሱቕ ኢሊ እነብር ክህሉ ዝክአል እዩ። ስለዚ ብሓቂ ምስ ክርስቶስ እንተሎና ምስ ካልኣት ዘሎና ርክብ ጽቡቕ ፍረ ክፈሪ አለዎ።

እዚ ኸአ ጽቡቕ ግብሪ ብምግባርና ንኻልኣት ምስ ክርስቶስ እቲ ሓቀኛ ተኸልና ክሓብሩ ምኽንያት ክንኮኖም ኣሎና።

ሕያው ዘሎኹ ወይስ ምዉት፡

ነፍስወከፍና ንርእስና ሓቲትና ክንክእል ኣሎና ብሓቂ ሕይወት ዘለዎ ጨንፈርድዩ ዘሎኹ ወይስ መይተ ኣሎኹ ሕያው እንተ ኾንኩ ከፍሪ ኣሎኒ። ከም ክርስትያን ክነፍሪ ሕሩያት ኢና እዚ ናይ ሓደ ወይ ክልተ ዘይኮነ በብዓቕምና ክነፍሪ ትሑዛት ኢና። ሰባት ንኣይ ምስ ረኣዩ ክንደይ እዮም ኣብ ኣምላኽ ዝቐረቡ ዘለዉ? ክንደይ ሰባት እዮም ብሳላይ ኣብ መንበር ንስሓ ኣትዮም ዝተነስሑ/ ዝተዓርቁ. . . . ሰባት በቲ እንነብሮ ጥራሕ እዮም ልቦም ተተንኪፉ ኣብ ጽቡቕ ክምለሱ ዝኸእሉ።

እምብእር ጨናፍር ክርስቶስ ካብ ኮና ብጽቡቕ ግብርና ኣብ ግራት ኣምላኽ ከከም ዓቕምና ገለና ሰላሳ ሰሳ ሚእቲ ክነፍሪ ኣሎና። ከም ብዓል ሓንቲ ቅርሺ ከይንኸውን ሎሚ ብምሉእ ልብና ሰላም ፍቕሪ ምሕረት ክንሰብኽ ኣብ ግብሪ ኣብ ሕይወትና ክነርእዮ ኣሎና።

ኦ ክርስቶስ ኣምላኽይ ጽቡቕ ፍሪ ንኣኻ ዘሓጉስ ከፍሪ ካባኻ ኣይትፍለየኒ ዡሉ ጊዜ ፍቕርኻን ፍቕሪ ኣሕዋተይን ኣባይ ዝዓብየሉን ዘፍርየሉን ጸጋ ዓድለኒ ንበሎ ነዚኸአ የብቅዓና።

ኣባ ንጉሠ ፍሥሓ